



Il-Bauhaus Ewropea I-Ġdida Premjijiet 2023

GWIDA GĦALL-APPLIKANTI

L-inizjattiva tal-Bauhaus Ewropea I-Ġdida (NEB) tistieden lill-Ewropej kollha jimmaġinaw u jibnu flimkien futur sostenibbli u inklużiv li huwa sabiħ għall-għajnejn, għall-imħuħ, u għar-ruħ tagħna.

Bil-ħolqien ta' pontijiet bejn sfondi differenti, b'riżultati miksubin minn dixxiplini differenti u b'bażi fuq il-partecipazzjoni fil-livelli kollha, il-Bauhaus Ewropea I-Ġdida tispira moviment biex jiffaċilita u jmxexxi t-trasformazzjoni tas-soċjetajiet tagħna skont tliet valuri inseparabbli:

- **is-sostenibbiltà**, mill-għanijiet klimatiċi għaċ-ċirkolarità, it-tniġġis żero u l-bijodiversità;
- **I-inklużjoni**, mill-valorizzazzjoni tad-diversità, għall-iżgurar tal-aċċessibbiltà u l-affordabbiltà;
- **I-estetika u I-kwalità tal-esperjenza** għan-nies, permezz tad-disinn, emozzjonijiet pożittivi u l-benefiċċji kulturali.

Il-Kummissjoni Ewropea nediet l-inizjattiva lejn l-aħħar tal-2020 biex tlaqqa' flimkien lill-komunitajiet u tgħaqqad il-Patt Ekoloġiku Ewropew mal-ħajja ta' kuljum u l-ispazji tal-għajxien tagħna.

L-ewwel żewġ edizzjonijiet tal-Premjijiet tal-Bauhaus Ewropea I-Ġdida fl-2021 u l-2022 urew li l-komunitajiet lokali jistgħu jingħaqdu flimkien u jsibu soluzzjonijiet kreattivi li jtejbulna ħajjitna. Fl-aħħar sentejn, il-Premjijiet ipremjaw l-eċċellenza u l-kreattività fl-implimentazzjoni tal-Bauhaus Ewropea I-Ġdida u enfasizzaw proġetti, ideat u kuncetti eċċellenti (b'kollox waslu aktar minn 3,000 applikazzjoni) li ispiraw ulterjorment l-iżvilupp tal-inizjattiva.

Bħal fl-2022, il-Premjijiet tal-2023 se jingħataw f'erba' kategoriji li huma bbażati fuq l-assi tematiċi ta' trasformazzjoni li jiggwidaw it-twettiq tal-Bauhaus Ewropea I-Ġdida¹:

- **Konnessjoni mill-ġdid man-natura**
- **Kisba mill-ġdid ta' sens ta' appartenenza**
- **Prijoritizzazzjoni tal-postijiet u tan-nies li l-aktar li għandhom bżonnha u**
- **Il-ħtieġa għal mentalità fit-tul li tqis iċ-ċiklu tal-ħajja fl-ekosistema industrijali.**

L-edizzjoni tal-2023 tal-Premjijiet se taċċetta applikazzjonijiet mill-**Balkani tal-Punent**² flimkien ma' Stati Membri tal-UE.

¹ Il-kategoriji jesprimu l-viżjoni żviluppata fil-[Komunikazzjoni](#) tal-Kummissjoni Ewropea dwar il-Bauhaus Ewropea I-Ġdida, billi jużaw il-kontribuzzjonijiet tal-partijiet ikkonċernati fl-istadju tad-disinn minn isfel għal fuq tal-inizjattiva

² L-Albanija, il-Bożnija-Herzegovina, il-Kosovo*, il-Maċedonja ta' Fuq, il-Montenegro u s-Serbja.

L-2023 hija s-Sena Ewropea tal-Filiet. F'dan il-kuntest, l-edizzjoni tal-2023 tal-Premjijiet se jkollha wkoll fergħa tematika addizzjonali **dwar l-edukazzjoni u l-apprendiment**.

L-applikazzjonijiet kollha għandhom jirriflettu b'mod eżemplari t-triangolu tal-valuri tal-Bauhaus Ewropea l-Ġdida – is-sostenibbiltà, l-inklużjoni u l-estetika/il-kwalità tal-esperjenza – filwaqt li jqiegħdu wkoll il-partecipazzjoni u l-viżjoni tal-komunitajiet lokali fil-qalba tal-proċess.

F'kull waħda mill-erba' kategoriji, hemm stabbiliti tliet fergħat paralleli tal-kompetizzjoni:

- Fergħa A: “**Promoturi tal-Bauhaus Ewropea l-Ġdida**” se tkun iddedikata għal proġetti eżistenti u għal proġetti li jkunu tlestew b'riżultati ċari u pożittivi.
- Fergħa B: “**Stilel Promettenti tal-Bauhaus Ewropea l-Ġdida**” se tkun iddedikata għal kuncetti preżentati minn talenti żgħażagħ ta' 30 sena jew iżgħar. Il-kuncetti jistgħu jkunu fi stadji differenti ta' żvilupp, minn ideat bi pjan ċar għal-livell tal-prototip.
- Fergħa C: “**Promoturi tal-Edukazzjoni tal-Bauhaus Ewropea l-Ġdida**” se tkun iddedikata għal inizjattivi li jiffokaw fuq l-edukazzjoni u l-apprendiment. Kemm il-proġetti lesti, kif ukoll l-inizjattivi b'livell minimu ta' maturità huma eliġibbli.

F'kull kategorija u taħt kull fergħa, se jintgħażel rebbieħ wieħed minn ġurija esperta (jiġifieri total ta' 12-il rebbieħ). F'kull fergħa, se jintgħażel rebbieħ addizzjonali wieħed b'vot pubbliku minn fost l-erba' kategoriji (jiġifieri b'kollox tliet premjijiet għall-vot pubbliku). Ir-rebbieħa se jirċievu l-premju tal-Bauhaus Ewropea l-Ġdida f'ċerimonja ufficjali ospitata mill-Kummissjoni Ewropea.

L-ERBA' KATEGORIJI



Konnessjoni mill-ġdid man-natura

Se nkunu qed inħarsu lejn eżempji ta' ispirazzjoni ta' proġetti sbieħ, sostenibbli u inklużivi li jgħibu lill-individwi u lill-komunitajiet eqreb tan-natura, li jikkontribwixxu għar-rigenerazzjoni tal-ekosistemi naturali u li jpprevjenu t-telf tal-bijodiversità jew li jistednuhom iqisu mill-ġdid ir-relazzjoni tagħhom man-natura f'perspettiva ċċentrata fuq il-ħajja, bħala alternattiva għal dik iċċentrata fuq il-bniedem.

L-eżempji jistgħu jinvolvu t-trasformazzjoni fiżika ta' postijiet li juru kif ambjent u spazji pubbliċi mibnijin godda, rinnovati jew rigenerati jistgħu **jikkontribwixxu għall-protezzjoni, għar-restawr u/jew għar-rigenerazzjoni ta' ekosistemi naturali** (inklużi ċ-ċikli tal-ħamrija u tal-ilma) u **tal-bijodiversità**. L-użu ta' **soluzzjonijiet u materjali bbażati fuq in-natura** jistgħu jkunu dimensjonijiet importanti fit-trasformazzjoni fiżika.

It-trasformazzjoni għandha tiffavorixxi ukoll l-inklużjoni soċjali, pereżempju billi tqis l-affordabbiltà u l-aċċessibbiltà tal-post, inklużi l-prinċipji ta' disinn universali, billi jużaw il-**preservazzjoni u r-restawr**

* Din id-deżinjazzjoni hija mingħajr preġudizzju għall-pożizzjonijiet dwar l-istatus, u hija f'konformità mal-UNSCR 1244/1999 u mal-Opinjoni tal-QIĠ dwar id-dikjarazzjoni tal-indipendenza tal-Kosovo.



tal-ambjent tagħhom bħala kompitu komuni għall-komunità kollha, bl-użu ta' **żoni ekoloġiċi bħala konnetturi** bejn spazji komuni u kondiviżi f'distretti differenti. It-trasformazzjoni għandha ġġib il-kwalità tal-benefiċċji tal-esperjenza għall-komunitajiet, pereżempju billi jitqiesu t-tradizzjonijiet u l-wirt kulturali lokali, il-ħtiġijiet lokali, u fil-każ tal-fergħa C, il-ħtiġijiet u l-oġettivi edukattivi u ta' apprendiment.

L-eżempji jistgħu juru wkoll kif avvenimenti, attivitajiet, proċessi, prodotti jistgħu **jwasslu sensazzjoni jew esperjenza li persuna tħossha parti min-natura u jġibu bidla fil-perspettiva lejn in-natura**. Dawn jistgħu jkunu inizjattivi relatati mal-viċinat, inizjattivi taċ-ċittadini, inizjattivi artistiki u festivals, eċċ.

Għall-fergħa C, l-eżempji jistgħu jinkludu inizjattivi ta' edukazzjoni u apprendiment li jwasslu sens ta' appartenenza għan-natura jew bidla fil-perspettiva lejha. Barra minn hekk, għall-fergħa C, l-eżempji jistgħu jkunu kurrikuli multidixiplinarji ġodda, programmi ta' studju, metodoloġija pedagoġika, settijiet ta' għodod, eċċ.

Kisba mill-ġdid ta' sens ta' appartenenza

Se nkunu qed inħarsu lejn eżempji ta' ispirazzjoni ta' proġetti sbieħ, sostenibbli u inklużivi li jikkontribwixxu biex iġibu sens ta' appartenenza, "spirtu" jew "tifsira" ta' postijiet, komunitajiet jew prodotti u li jiċċelebraw id-diversità.

L-eżempji jistgħu jinvolvu t-trasformazzjoni fiżika ta' postijiet li juru kif ambjent mibni ġdid, rinnovat, irranġat jew riġenerat jista' **jingħaqad mal-wirt u t-tradizzjonijiet storiċi lokali jew mal-karatteristiċi lokali tar-realtajiet demografiċi kontemporanji, id-dinamika kulturali u artistika u l-istili tal-ħajja**. Huma jistgħu juru wkoll kif il-proċessi riġenerattivi jistgħu jikkontribwixxu għar-**restawr tas-sens ta' appartenenza jew għat-tfassil ta' ambizzjonijiet orjentati lejn il-futur għall-komunitajiet fil-livell lokali jew reġjonali**. L-adattament mill-ġdid tal-ispazji lejn **skambji interġenerazzjonali pożittivi u l-bini tal-komunità** jistgħu jkunu dimensjonijiet importanti.

L-eżempji jistgħu jinvolvu wkoll l-iżvilupp ta' prodotti, proċessi jew mudelli tan-negozju li **jibnu fuq il-kultura lokali, it-tradizzjonijiet, l-għarfien, l-artiġjanat u d-diversità kontemporanja u l-kreattività**. Jistgħu jkunu moda, għamara, jew disinn intern, iżda wkoll ikel jew elementi oħra tal-ħajja tagħna ta' kuljum li jgħorru sens ta' appartenenza fuq skala lokali.

Għall-fergħa C, l-eżempji jistgħu jkunu kurrikuli multidixiplinarji ġodda, programmi ta' studju, metodoloġija pedagoġika, għodod, eċċ. Barra minn hekk, għall-fergħa C, il-bini fuq il-kultura u l-artiġjanat lokali jista' jinvolvi wkoll it-trażmissjoni ta' għarfien, kompetenzi u ħiliet tradizzjonali.

3



Il-prijoritizzazzjoni tal-postijiet u tan-nies li l-aktar għandhom bżonnha

Se nkunu qed infittxu eżempji ta' ispirazzjoni ta' proġetti sbieħ, sostenibbli u inklużivi li jikkontribwixxu għall-indirizzar tal-ħtiġijiet tat-territorji, tal-komunitajiet u tal-individwi li jeħtieġu attenzjoni partikolari u urġenti minħabba karatteristiċi ekonomiċi, soċjali jew fiżiċi speċifiċi.

L-eżempji jistgħu jinvolvu t-trasformazzjoni fiżika u r-rigenerazzjoni tat-territorji u tal-postijiet, inklużi l-irhula żgħar, iż-żoni rurali, il-bliet li qed jiċkienu, id-distretti tal-bliet li huma degradati, iż-żoni deindustrijalizzati, il-postijiet li jilqgħu r-refuġjati jew il-postijiet li jaspiraw li jkunu aċċessibbli għal kulhadd. Dan jista' jinvolvi l-iżvilupp ta' **proġetti ambizzjużi ta' akkomodazzjoni soċjali u temporanja u l-konverżjoni mill-ġdid, ir-rinnovazzjoni, ir-rigenerazzjoni tal-bini u l-inħawi tagħhom biex jiġu miġġielda s-segregazzjoni u l-iżolament**. L-eżempji jistgħu jindirizzaw ukoll il-ħtiġijiet partikolari tal-gruppi u l-individwi li huma l-aktar vulnerabbli, pereżempju, **li qed jaħarbu minn kunflitt armat, li huma f'riskju ta' esklużjoni jew ta' faqar, jew li jesperjenzaw il-kondizzjoni ta' persuni mingħajr dar**.

L-eżempji jistgħu juru wkoll kif l-implimentazzjoni avvanzata tal-prinċipju ta' "**disinn universali**" għat-trasformazzjoni tal-ambjent mibni tista' tindirizza kwistjonijiet ta' aċċessibbiltà għal persuni b'diżabbiltà, kif ukoll tindirizza fatturi ta' tixjiħ.

Proposti oħra jistgħu juru kif is-**servizzi komunitarji**, il-modi ġodda ta' kif jitlaqqgħu flimkien diversi komunitajiet (eż. kuntesti multigenerazzjonali) u/jew diversi funzjonijiet (akkomodazzjoni, inklużjoni soċjali, eċċ.) jistgħu jgħibu **soluzzjonijiet ġodda għall-indirizzar ta' ħtiġijiet speċifiċi**. L-eżempji jistgħu jinkludu wkoll mudelli ta' sjeda u ta' negozju, bħal **skemi kontra l-ispekulazzjoni, mudelli kooperattivi jew investimenti b'impatt**.

Għall-fergħa C, il-ħtiġijiet ta' dawk li jeħtieġu attenzjoni partikolari u urġenti jistgħu jiġu indirizzati permezz ta' modi ta' taħriġ u ta' apprendiment. L-eżempji jistgħu juru wkoll kif it-taħriġ u l-apprendiment jistgħu jgħinu biex jingħaqdu flimkien diversi komunitajiet u ġenerazzjonijiet differenti.

4



It-tfassil ta' ekosistema industrijali ċirkolari u l-appoġġ għal mentalità li tqis iċ-ċiklu tal-ħajja

Se nkunu qed infittxu eżempji ta' ispirazzjoni ta' proġetti sbieħ, sostenibbli u inklużivi li jikkontribwixxu għat-trasformazzjoni tal-ekosistemi industrijali lejn prattiki aktar sostenibbli fi spirtu ta' ċirkolarità, filwaqt li nqisu aspetti soċjali rilevanti.

L-eżempji jistgħu jinvolvu t-trasformazzjoni ta' elementi ta' ktajjen ta' valur speċifiċi mill-akkwist ta' materja prima għar-riċiklaġġ tal-iskart f'diversi ekosistemi, mill-**kostruzzjoni għas-setturi tat-tessuti u tal-istil tal-ħajja** (għamara, disinn, eċċ.). F'dak is-sens, il-proċessi l-

ġodda, il-materjali l-ġodda, **is-soluzzjonijiet u l-prodotti bbażati fuq in-natura** miksubin b'mod sostenibbli, jew il-mudelli ġodda ta' negozju li jġibu benefiċċji ċari f'termini ta' sostenibbiltà u ta' ċirkolarità, kif ukoll f'termini ta' kwalità tal-ħajja għal kulhadd u disinn universali jistgħu jkunu eżempji rilevanti. L-aspetti tal-affordabbiltà u tal-inklużjoni soċjali għandhom jiġu integrati hawnhekk kif xieraq.

L-eżempji jistgħu jippromwovu mudelli ekonomiċi ġodda b'mod partikolari fl-**ekonomija soċjali u ta' prossimità u fl-investimenti ta' impatt**. L-eżempji jistgħu jinkludu wkoll inizjattivi, li permezz tat-trasformazzjoni tal-ekosistema jew tal-proċessi industrijali kkontribwew ukoll għall-iżvilupp soċjoekonomiku ġenerali tal-lokalità/tar-reġjun. L-eżempji jistgħu jikkonsistu wkoll f'metodi, f'għodod jew fi gwidi, li jiffaċilitaw l-(awto)valutazzjoni tal-prestazzjoni taċ-ċirkolarità għal diversi tipi ta' prodotti u servizzi.

Għall-fergħa C, l-eżempji jistgħu jikkonsistu wkoll fi proġetti li jindirizzaw l-għarfien u l-ħiliet meħtieġa u l-**ħtiġijiet ta' apprendiment u taħriġ assoċjati għat-trasformazzjoni tal-ekosistema industrijali lejn aktar sostenibbiltà u ċirkolarità**.

KIF TAPPLIKA

L-applikazzjonijiet għall-Premjijiet tal-Bauhaus Ewropea l-Ġdida għandhom jiġu sottomessi permezz tal-pjattaforma ddedikata. Il-proġetti lesti (Fergħa A) jew il-kunċetti (Fergħa B), kif ukoll l-inizjattivi taħt il-Fergħa C dwar l-edukazzjoni u l-apprendiment għandhom jiġu deskritti fid-dettall fil-formola tal-applikazzjoni rilevanti.

Il-formola tal-applikazzjoni għandha tagħti dettalji dwar kif il-proġett, il-kunċett jew l-inizjattiva tirrappreżenta **t-tliet valuri tal-Bauhaus Ewropea l-Ġdida**. Din għandha tinkludi wkoll elementi li jirriflettu l-**kriterji tal-eligibbiltà u tal-aġġudikazzjoni** li jvarjaw xi ftit għal kull fergħa (ara hawn taħt).

Kull applikazzjoni tista' tiġi sottomessa taħt kategorija waħda u f'fergħa waħda biss. Kull applikant jista' jissottometti applikazzjonijiet multipli sakemm dawn ikunu relatati ma' proġetti, kunċetti jew inizjattivi differenti.

Il-perjodu tal-applikazzjoni se jibda fis-**6 ta' Diċembru** u se jintemm fil-**31 ta' Jannar fis-19:00 CET**.

L-applikazzjonijiet jistgħu jiġu mmodifikati u aġġornati waqt li jkunu fi stat ta' abbozz. Jekk jogħġbok tistenniex sal-aħħar minuta biex tissottometti l-applikazzjoni tiegħek biex tevita problemi tal-aħħar minuta, bħal dewmien biex titla' l-paġna li jista' jseħħ fil-ħin tal-għeluq tas-sottomissjonijiet. Huma biss l-applikazzjonijiet li jiġu sottomessi sal-iskadenza ufficjali li se jitqiesu mill-Kumitat għall-Evalwazzjoni.

F'HIEX JIKKONSISTI L-PREMJU?

Ir-rebbieħa f'kull kategorija u f'kull fergħa se jirċievu premju monetarju (rebbieħ wieħed għal kull kategorija f'kull fergħa magħżula mill-ġurija u wieħed għal kull fergħa magħżula mill-votazzjoni pubblika, jiġifieri total ta' 15-il rebbieħ):

- **EUR 30,000** għar-rebbieħa tal-Promoturi tal-Bauhaus Ewropea l-Ġdida u tal-Promoturi tal-Edukazzjoni tal-Bauhaus Ewropea l-Ġdida, u
- **EUR 15,000** għar-rebbieħa tal-Istiel Promettenti tal-Bauhaus Ewropea l-Ġdida.

Minbarra ammont monetarju, kull rebbieħ ta' premju se jibbenefika minn pakkett ta' komunikazzjoni pprovdut mill-Kummissjoni (eż. il-promozzjoni fil-media soċjali u fis-siti web tal-Kummissjoni, il-produzzjoni ta' vidjo qasir u l-appoġġ fil-promozzjoni tal-proġetti).

KRITERJI TA' ELIĠIBBILTÀ

L-**applikanti** kollha għall-Premjijiet tal-Bauhaus Ewropea l-Ġdida jridu jissodisfaw il-kriterji ta' eliġibbiltà li ġejjin:

1. L-applikanti jistgħu jkunu residenti tal-UE jew mhux tal-UE, sakemm il-proġetti tagħhom ikunu implimentati fl-UE jew fil-Balkani tal-Punent.
2. Japplikaw regoli speċjali għal ċerti entitajiet (eż. entitajiet soġġetti għal miżuri ristretti tal-UE skont l-Artikolu 29 tat-Trattat dwar l-Unjoni Ewropea (TUE) u l-Artikolu 215 tat-Trattat dwar il-Funzjonament tal-UE (TFUE)³ u entitajiet koperti mil-Linji Gwida tal-Kummissjoni Nru 2013/C 205/05⁴). Tali entitajiet ma humiex eliġibbli li jipparteċipaw fi kwalunkwe kapaċità.
3. L-applikazzjoni trid tiġi pprezentata minn:
 - a) Fil-fergħa A: l-individwu/i jew l-organizzazzjoni(jiet) (belt jew reġjun, persuna/organizzazzjoni li tipprovi l-fondi, organizzatur) li huwa/huma intitolat(i) li jirrappreżenta(w) l-proġett.
 - b) Fil-fergħa B: l-individwu jew il-grupp ta' individwi li jkunu l-awtur tal-kunċett. L-applikanti kollha f'din il-fergħa jrid ikollhom 30 sena jew anqas fl-aħħar jum tas-sejħa għall-applikazzjonijiet. L-applikazzjoni tista' tiġi sottomessa wkoll minn organizzazzjoni, sakemm ir-rappreżentanti kollha ta' din l-organizzazzjoni involuti fil-ħolqien tal-kunċett partikolari jkollhom anqas minn 30 sena.
 - c) Fil-fergħa C: l-individwu/i jew l-organizzazzjoni(jiet) li jkunu l-awtur jew rappreżentanti tal-inizjattiva.
4. L-applikant ma għandux ikun f'sitwazzjoni ta' esklużjoni waħda jew aktar previsti skont l-Artikolu 136 tar-Regolament Finanzjarju⁵
5. L-applikant se jerfa' r-responsabbiltà unika fil-każ ta' pretensjoni relatata mal-attivitajiet imwettqa fil-qafas tal-kompetizzjoni;
6. L-isem tar-rappreżentant legali jrid jiġi indikat.

Barra minn hekk, l-**applikazzjonijiet** kollha għall-Premjijiet tal-Bauhaus Ewropea l-Ġdida jridu jissodisfaw il-kriterji li ġejjin:

7. L-applikazzjoni trid tiġi sottomessa permezz tal-pjattaforma online mhux aktar tard mill-31 ta' Jannar 2023, fis-19:00.00 CET.

³ Jekk jogħġbok innota li *Il-Ġurnal Uffiċjali tal-UE* fiħ il-lista uffiċjali u, f'każ ta' kunflitt, il-kontenut tiegħu jipprevali fuq dak tal-[Mappa tas-Sanzjonijiet tal-UE](#)

⁴ Il-linji gwida tal-Kummissjoni Nru [2013/C 205/05](#) dwar l-eliġibbiltà tal-entitajiet Izraeljani u l-attivitajiet tagħhom fit-territorji okkupati minn Izrael minn Ġunju 1967 għal għotjiet, premjijiet u strumenti finanzjarji finanzjati mill-UE mill-2014 'il quddiem (GUUE C 205 tad-19.07.2013, pp. 9-11).

⁵ L-**Artikolu 136** ([L 2018193EN.01000101.xml](#) ([europa.eu](#)))

8. L-applikazzjonijiet iridu jkunu bl-Ingliż.
9. Minhabba li l-finanzjament doppju huwa strettament ipprobit, l-applikazzjonijiet li jkopru l-proġetti, li diġà jkunu rċevew premju tal-UE (premjum monetarju ffinanzjat mill-UE), ma jistgħux jipparteċipaw fil-kompetizzjoni.
10. L-applikazzjonijiet għal proġetti, kuncetti jew ideat li jkunu diġà rċevew finanzjament pubbliku, inkluż mill-UE (eż. għotja) huma eliġibbli, sakemm ma jkunux rebħu premju monetarju tal-UE.
11. L-applikazzjoni għandu jkun fiha informazzjoni u krediti bażiċi għax-xogħol/il-kuncett, flimkien ma':
 - a) Fil-Fergħa A u Ċ: mill-anqas sitt ritratti b'indikazzjonijiet dwar id-drittijiet tal-awtur u l-awtorizzazzjoni biex jintużaw mill-Kummissjoni Ewropea. Għal proġetti u inizjattivi li ma jistgħux jiġu pprezentati permezz ta' ritratti, jistgħu jintużaw tipi oħra ta' rappreżentazzjonijiet viżivi (grafts, tpingijiet, eċċ.)
 - b) Fil-fergħa B: mill-anqas ritratt wieħed jew rappreżentazzjoni viżiva waħda tal-kuncett b'indikazzjonijiet dwar id-drittijiet tal-awtur u l-awtorizzazzjoni biex dawn jintużaw mill-Kummissjoni Ewropea.
12. L-applikazzjoni għandha tikkonsisti f'formola tal-applikazzjoni mimlija kollha kemm hi, kif tinsab fuq is-sit web; l-oqsmha obligatorji kollha jridu jimtlew kif xieraq. Kull applikant irid jiffirma d-Dikjarazzjoni ta' Privatezza li takkumpanja l-formola tal-applikazzjoni.
13. L-applikanti jridu jirreferu b'mod ċar għall-kategorija tal-premjum u għall-fergħa li huma japplikaw għalihom fil-formola tal-applikazzjoni tagħhom.
14. L-istess proġett, eżempju, kuncett jew inizjattiva, ma jistax jiġi sottomess għal diversi kategoriji jew għal fergħat differenti.
15. L-istess applikant(i) jista' jissottometti/jistgħu jissottomettu aktar minn applikazzjoni waħda, iżda dawn iridu jkunu applikazzjonijiet differenti (proġetti, kuncetti jew inizjattivi) għal kategoriji jew fergħat differenti, ara l-punt 13 hawn fuq. L-ebda applikazzjoni li tkun l-istess ma hija permessa darbtejn. Applikazzjonijiet multipli relatati mal-istess proġett, kuncett jew inizjattiva taħt kategoriji jew fergħat differenti ma humiex se jkunu eliġibbli.
16. L-applikazzjonijiet kollha jridu jkunu relatati ma' post/territorju konkret, ikollhom grupp fil-mira ċar, u objettiv(i) definit(i) b'mod ċar.
17. Fil-fergħat kollha, il-proġetti, il-kuncetti u l-inizjattivi li ma jkollhom l-ebda replikabbiltà f'kuntesti differenti ma humiex eliġibbli. Ir-replikabbiltà tfisser il-possibbiltà li tiġi implimentata jew applikata f'lokalità differenti minn dik minn fejn toriġina.
18. L-applikazzjonijiet iridu jissodisfaw ir-rekwiżiti li ġejjin fir-rigward tal-maturità (il-progress tal-implimentazzjoni) li għandha tingħata prova ta' dan b'dokumenti mehmuża mal-formola tal-applikazzjoni:
 - a) Il-proġetti taħt il-fergħa A jridu jkunu diġà tlestew bis-sħiħ dakinhar li ssir l-applikazzjoni. It-tlestija bis-sħiħ tindika li ma jkun hemm l-ebda komponent nieqes għall-proġett (kemm jekk huma komponenti fiżiċi/tanġibbli kif ukoll intanġibbli). Il-proċessi, l-għodod, il-mudelli tan-negożju, il-metodi eċċ. jeħtieġ li jkunu ġew żviluppati bis-sħiħ sal-mument tal-applikazzjoni. Proġetti f'din il-fergħa jeħtieġ li jkunu ġew implimentati jew applikati f'mill-anqas każ speċifiku wieħed.

- b) Il-kunċetti taħt il-fergħa B jistgħu jkunu fi stadji differenti ta' żvilupp, mill-kunċetti bikrija sal-livell ta' prototip, u għandhom jiġu ppreżentati bi pjan ta' żvilupp, li jiddeskrivi l-istadji pjanati previsti biex jiġu żviluppati ulterjorment, jippromwovi u/jew jimplimenta l-kunċett b'enfasi partikolari fuq is-sena ta' wara l-applikazzjoni.
- c) L-inizjattivi taħt il-fergħa C jistgħu jew jitlestew jew ikunu fi stadji differenti ta' żvilupp, madankollu huwa meħtieġ livell minimu ta' maturità. Il-livell minimu ta' maturità huwa evidenzjat mill-impenn tal-partijiet ikkonċernati/tal-promotur tal-proġett biex jiġi implimentat il-kunċett fil-prattika u metodoloġija/approċċ ċar.
19. L-applikazzjoni għandha tinkludi evidenza tal-livell ta' maturità, tar-riżultati, tal-progress fl-implimentazzjoni, li jvarjaw għal kull fergħa, bl-evidenza dokumentarja xierqa meħmuża mal-applikazzjoni:
- Għall-fergħa A, l-applikazzjoni għandha tagħti dettalji dwar ir-riżultati u l-eżiti miksuba tal-proġetti mlestija, eż. rapport ta' evalwazzjoni, rapport finali tal-proġett, ċertifikazzjoni rilevanti, eċċ.
 - Għall-fergħa B, l-applikazzjoni għandha tinkludi pjan ta' żvilupp, li jagħti dettalji dwar il-passi previsti għall-iżvilupp u l-implimentazzjoni ulterjuri tal-kunċett.
 - Għall-fergħa C, l-applikazzjoni għandha tiddeskrivi l-metodoloġija/l-approċċ tagħhom u għandha turi impenn għall-implimentazzjoni tal-proġett fil-prattika (il-livell ta' maturità tal-inizjattiva), eż. rapport ta' nofs it-terminu, permess tal-bini, ftehim ta' għotja, ittra ta' appoġġ, ftehim ta' sħubija, eċċ.
20. L-applikazzjonijiet eliġibbli li ma jkunux ingħataw premju tal-Bauhaus Ewropea l-Ġdida fi kwalunkwe waħda mill-fergħat u l-kategoriji f'edizzjonijiet preċedenti tal-premju tal-Bauhaus Ewropea l-Ġdida jistgħu jerġgħu jissottomettu applikazzjonijiet tal-istess proġett, kunċett jew inizjattiva, sakemm iqisu l-kriterji applikabbli kif deskritti f'din il-Gwida għall-Applikanti.

Kjarifika dwar l-inizjattivi eliġibbli għall-fergħa C "Promoturi tal-Edukazzjoni tal-Bauhaus Ewropea l-Ġdida"

Hawnhekk, nistidnukom — esperti, ħassieba, nies li tmiddu jdejkom, ġirien, ministri, studenti, edukaturi jew riċerkaturi — biex tingħaqdu magħna biex inwittu t-triq għal proġetti sbieħ, sostenibbli u inkluzivi li jsawru l-modi ta' apprendiment u ħsieb futuri tagħna.

Għall-fergħa C, proġetti ffokati fuq it-trasformazzjoni tal-postijiet tal-apprendiment u l-edukazzjoni, kemm jekk fiżiċi kif ukoll jekk le, li jgħaqqdu post ma' metodi pedagogiċi innovattivi u l-komunità lokali huma eliġibbli. Aħna interessati f'ideat ta' proġetti kontinwi jew godda fl-oqsma tal-edukazzjoni, l-apprendiment (formali u mhux formali), it-taħriġ, iż-żgħażaġh, u l-għarfien li jirriflettu l-valuri tal-Bauhaus Ewropea l-Ġdida (sostenibbiltà, estetika, inkluzjoni) u jimmiraw għat-trasformazzjoni ta':

- **post fiżiku** ta' edukazzjoni u għarfien,
- **modi ta' apprendiment jew ta' kisba tal-għarfien** u/jew l-edukazzjoni u l-fokus pedagogiku,
- **ir-relazzjoni mal-komunità lokali** u lil hinn minnha,

- il-promozzjoni ta' **kurrikuli multidixiplinarji ġodda**, eċċ.

Il-lista ta' hawn fuq ma hijiex eżawrjenti.

Filwaqt li l-objettiv aħħari huwa li dawn it-tliet dimensjonijiet ta' trasformazzjoni jiġu kkombinati, il-proġetti żviluppanti taħt il-fergħa C għandu jkollhom livell minimu ta' maturità.

Il-livell minimu ta' maturità huwa eżemplifikat mill-impenn tal-partijiet ikkonċernati/il-promotur tal-proġett għall-implimentazzjoni tal-inizjattiva fil-prattika u metodoloġija/approċċ ċar.

Kemm l-edukazzjoni kif ukoll l-apprendiment formali u mhux formali huma meqjusin eliġibbli taħt il-fergħa C. Dan ifisser li l-komponent tal-apprendiment għandu jkun intenzjonat, iżda ma għandux għalfejn iseħħ f'ambjent formali.

Fejn inizjattiva tikkonċerna t-trasformazzjoni fiżika tal-postijiet, dawn jistgħu jinvolvu t-trasformazzjoni tal-postijiet tal-edukazzjoni u l-apprendiment, bħall-iskejjel, il-kindergartens, l-istabbilimenti tal-edukazzjoni għolja, il-libreriji, il-playgrounds, iċ-ċentri komunitarji, eċċ.

KRITERJI GĦALL-AĠĠUDIKAZZJONI

Il-klassifikazzjoni finali u l-għażla tar-rebbieħa għandhom ikunu kkonfermati mill-Kumitat għall-Evalwazzjoni, li jikkonsisti minn membri tal-Kummissjoni Ewropea li għandhom ir-responsabbiltà sħiħa għat-twettiq xieraq u l-eżitu tal-kompetizzjoni.

Il-valutazzjoni tal-kwalità tal-applikazzjonijiet se titwettaq minn esperti esterni u indipendenti abbażi tal-kriterji għall-aġġudikazzjoni li ġejjin. Se jingħata massimu ta' 100 punt għall-kwalità tal-proposta. Għal kull kriterju huwa meħtieġ punteġġ minimu ta' 50 %. Il-proposti li jissodisfaw dawn il-limiti biss jistgħu jkunu inklużi fil-lista tal-finalisti.

Kriterji għall-aġġudikazzjoni għall-fergħat kollha (A, B u C):

- a) Karattru eżemplari f'termini tat-tliet **valuri ewlenin** tal-Bauhaus Ewropea l-Ġdida **(45 / 100 punt)**:
 1. **Is-sostenibbiltà** (fis-sens ambjentali, pereżempju li tinkludi modi ta' preservazzjoni, ħsieb taċ-ċiklu tal-ħajja u riġenerazzjoni);
 2. **L-inklużjoni** (fid-diversi dimensjonijiet tagħha, li jvarjaw mill-aċċessibbiltà u l-affordabbiltà għal kulħadd għal sistemi ta' governanza inklużivi, il-prinċipji tad-disinn universali jew mudelli soċjetali ġodda),
 3. **L-estetika u l-kwalità tal-esperjenza għan-nies** (permezz tad-disinn u l-benefiċċji emozzjonali/kulturali, pereżempju billi jkun hemm konnessjoni mal-kwalitajiet ta' post, jitravwem sens ta' appartenenza permezz ta' esperjenzi sinifikanti jew jiġu integrati valuri kulturali u soċjali dejjiema ġodda).
- b) Karattru eżemplari f'termini tat-tliet **prinċipji ewlenin ta' ħidma** tal-Bauhaus Ewropea l-Ġdida **(30 / 100 punt)**:
 1. **Proċess partecipattiv** (involvement taċ-ċittadini u tal-komunità fit-tfassil u fil-implimentazzjoni tal-proġett),
 2. **Involvement f'diversi livelli** (varjetà ta' partijiet ikkonċernati),
 3. **Approċċ transdixiplinarju** (diversità tal-oqsma tal-għarfien).
- c) **Dimensjoni innovattiva** meta mqabbla mal-prattiki mainstream. **(10 / 100 punt)**

- d) Potenzjal għoli għat-**trasferibbiltà u r-replikazzjoni** (eż. tal-metodoloġija) għal kuntesti differenti. **(5 / 100 punt)**.

Kriterji għall-aġġudikazzjoni speċifiċi għall-fergħa:

Għall-fergħa A: il-Promoturi tal-Bauhaus Ewropea I-Ġdida

- e) **Riżultati, outputs jew impatti** murija tal-proposta fir-rigward tal-obiettivi tagħha, u ta' dak li huwa mistenni fil-kuntest tal-kategorija rispettiva. Dan jinkludi wkoll benefiċċji mill-proġett għal benefiċjarji diretti u indiretti. Il-kunċetti għandhom joffru soluzzjonijiet lokali għal sfidi globali. **(10 / 100 punt)**

Għall-fergħa B: I-Istlel Promettenti tal-Bauhaus Ewropea I-Ġdida:

- e) Ir-rilevanza, il-kwalità u l-kredibbiltà tal-**pjan ta' żvilupp tal-kunċett**, b'attenzjoni partikolari għall-istadji previsti fis-sena ta' wara l-applikazzjoni. Il-pjan għandu jinkludi l-ambitu tar-riżultati u l-benefiċċji previsti mill-implimentazzjoni tal-kunċett għal benefiċjarji diretti u indiretti. Ir-riżultati u l-benefiċċji għandhom jiġu speċifikati fir-rigward tal-obiettivi tal-kunċett, u ta' dak li huwa mistenni fil-kuntest tal-kategorija rispettiva. Il-kunċetti għandhom joffru soluzzjonijiet lokali għal sfidi globali. **(10 / 100 punt)**

Għall-fergħa C: il-Promoturi tal-Edukazzjoni tal-Bauhaus Ewropea I-Ġdida:

- e) tal-**progress fl-implimentazzjoni tal-inizjattiva**. Dan jista' jinkludi riżultati, outputs jew impatti diġà murija tal-proġett fir-rigward tal-obiettivi tal-inizjattiva, u dak li huwa mistenni fil-kategorija rispettiva. Dan jista' jinkludi wkoll pjan ta' żvilupp tal-inizjattiva, b'attenzjoni partikolari għall-passi previsti fis-sena ta' wara l-applikazzjoni. Il-pjan għandu jinkludi l-ambitu tar-riżultati u l-benefiċċji previsti mill-proġett għal benefiċjarji diretti u indiretti. L-inizjattivi għandhom joffru soluzzjonijiet lokali għal sfidi globali. Barra minn hekk, ir-rilevanza murija tal-inizjattiva għall-iżvilupp ta' kompetenzi ġodda, speċjalment il-qafas ta' kompetenza Ewropew dwar is-sostenibbiltà⁶ hija ta' vantaġġ.

(10 / 100 punt)

Kriterji għall-aġġudikazzjoni komplementari

Wara li titqies kif xieraq il-klassifikazzjoni tal-applikazzjonijiet abbażi tal-kriterji għall-aġġudikazzjoni elenkati hawn fuq, l-għażla finali mill-ġurija (rakkomandazzjoni għar-rebbieħa fost il-finalisti) se tqis il-kriterji addizzjonali li ġejjin:

- (i) id-diversità ġeografika,
- (ii) il-bilanċ bejn l-applikazzjonijiet li jirreferu għat-trasformazzjoni fiżika tal-ambjent mibni ("hard investments") u tipi oħrajn ta' trasformazzjonijiet ("soft investments")
- (iii) id-diversità tal-kuntesti (rurali/urbani, skala żgħira/skala akbar, eċċ.)

Fir-rigward tad-diversità ġeografika, il-ġurija se tiżgura li l-ebda Stat Membru tal-UE parteċipanti jew sieħeb tal-Balkani tal-Punent ma jkun irrappreżentat aktar minn massimu ta' darbtejn fost il-premijiet fil-kategoriji u l-fergħat kollha, inkluż ir-riżultat mill-votazzjoni pubblika.

⁶<https://education.ec.europa.eu/mt/focus-topics/green-education/learning-for-the-green-transition>

IL-PROĊESS TAL-GĦAŻLA

Il-proċess tal-għażla tar-rebbieħa huwa organizzat u skrutinizzat minn Kumitat għall-Evalwazzjoni magħmul minn rappreżentanti tal-Kummissjoni. Il-Kumitat se jiżgura r-rispett tar-regoli applikabbli, inkluż f'termini ta' kunflitt ta' interess. Il-Kumitat ma jevalwax l-applikazzjonijiet infushom.

Il-proċess tal-għażla se jsir f'diversi stadji.

1. Kontroll tal-eliġibbiltà (ippjanat għal Frar 2023)

Il-Kumitat għall-Evalwazzjoni se jirrieżamina l-applikazzjonijiet kollha biex jivvaluta l-eliġibbiltà tagħhom skont il-kriterji elenkati hawn taħt.

2. Valutazzjoni tal-kwalità (ippjanata għal Marzu-April 2023)

Esperti esterni se jintgħażlu mis-servizzi tal-Kummissjoni biex iwettqu l-valutazzjoni tal-applikazzjonijiet. Il-Kummissjoni Ewropea se tippublika "Sejħa għal Espersjoni ta' Interess li tfittex esperti li juru għarfien espert rilevanti fir-rigward tal-Bauhaus Ewropea l-Ġdida (diversità bbilanċjata ta' għarfien espert dwar is-sostenibbiltà, l-inklużjoni u l-estetika), kif ukoll fl-edukazzjoni. Se jitqies ukoll bilanċ bejn il-ġeneri u ġeografiku. L-esperti ma jista' jkollhom l-ebda parti fl-applikazzjonijiet sottomessi għall-kompetizzjoni tal-Premju tal-Bauhaus Ewropea l-Ġdida.

L-esperti magħżula se jevalwaw l-applikazzjonijiet u l-punti tal-attributi abbażi tal-kriterji tal-aġġudikazzjoni msemmija hawn taħt. Kull applikazzjoni eliġibbli se tiġi evalwata minn żewġ esperti differenti.

Il-lista ta' finalist se tiġi stabbilita billi jintgħażlu t-tliet applikazzjonijiet bl-ogħla punteġġ f'kull kategorija u fergħa għal numru minimu ta' 36 finalista. Jekk fil-kampjun tal-aħjar 36 applikazzjoni ma jkunx irrappreżentat Stat Membru partikolari tal-UE jew sieħeb tal-Balkani tal-Punent, il-proġett eliġibbli bl-aħjar klassifikazzjoni minn dan il-pajjiż se jiżdied mal-lista ta' finalist. Din ir-regola tapplika diment li l-proġett bl-ogħla klassifikazzjoni f'pajjiż partikolari jkun għadda mill-kriterji kollha ta' eliġibbiltà, u jkun ġabar kwalità minima, mifhuma bħala mill-anqas 50 % tal-punti f'kull kategorija tal-kriterji għall-aġġudikazzjoni (ara hawn taħt).

3. Votazzjoni pubblika (ippjanata għal Mejju 2023)

L-applikazzjonijiet tal-finalisti se jiġu ppubblikati fuq is-sit web għall-votazzjoni pubblika biex jiġi stabbilit ir-rebbieħ tal-vot pubbliku f'kull fergħa. Il-votazzjoni pubblika se tkun miftuħa għall-individwi u għall-entitajiet kollha li jkunu jixtiequ jifgħu vot, diment li jkollhom indirizz tal-posta elettronika validu. Il-votazzjoni se ssir permezz ta' sistema online sigura. Kull votant se jiġi mistieden jivvota għal żewġ applikazzjonijiet f'kull fergħa (b'kollox għal sitt proġetti finalist). L-applikazzjonijiet li jiksbu l-aktar voti f'kull fergħa se jiġu ppremjati.

4. Valutazzjoni tal-ġurija (ippjanata għal Mejju 2023)

L-applikazzjonijiet tal-finalisti se jiġu vvalutati minn ġurija finali ta' esperti magħmula minn disa' membri. L-esperti tal-ġurija finali se jintgħażlu biex tiġi żgurata diversità bilanċjata ta' għarfien espert madwar it-tliet dimensjonijiet tal-inizjattiva tal-Bauhaus Ewropea l-Ġdida (is-sostenibbiltà, l-inklużjoni u l-estetika) kif ukoll fl-edukazzjoni. Se

jitqies ukoll bilanċ bejn il-ġeneri u ġeografiku. Il-membri se jiċċertifikaw ukoll in-nuqqas ta' kwalunkwe kunflitt ta' interess fir-rigward ta' kwalunkwe applikazzjoni finalista.

Il-ġurija finali se tressaq proposta għall-proġetti, għall-kunċetti u għall-inizjattivi rebbieħa f'kull kategorija u fergħa, filwaqt li tqis il-kwalità tal-applikazzjonijiet, kif ukoll il-**kriterji komplementari** speċifikati taħt il-kriterji għall-aġġudikazzjoni ta' hawn fuq.

Il-ġurija finali se topera fuq bażi ta' kunsens. F'każ ta' diverġenza persistenti ta' opinjonijiet, id-deċiżjonijiet jistgħu jittieħdu minn maġġoranza ta' sitt esperti.

5. L-istabbiliment tar-riżultati (ippjanat għal Mejju-Ġunju 2023)

Il-Kumitat għall-Evalwazzjoni l-ewwel se jivverifika r-regolarità tal-proċess kollu, se jirriżamina r-riżultati tal-votazzjoni pubblika u l-proposta tal-ġurija finali, u se jistabbilixxi l-lista tar-rebbieħa magħżula (wieħed għal kull fergħa u għal kull kategorija u tliet rebbieħa tal-vot pubbliku – total ta' 15-il rebbieħ).

Kull rebbieħ jista' jirċievi premju darba biss, jiġifieri jew permezz tal-vot pubbliku jew permezz tar-rakkomandazzjoni tal-ġurija. F'każ li xi wieħed minn dawn it-tliet rebbieħa tal-vot pubbliku jkun jagħmlu parti mil-lista finali ta' 12-il applikazzjoni bl-aħjar klassifikazzjoni proposta mill-ġurija finali, dawn jiġu sostitwiti bit-tieni applikazzjoni bl-aħjar klassifikazzjoni fl-istess fergħa u kategorija.

Il-Kummissjoni Ewropea se tagħti l-premji lir-rebbieħa magħżula abbażi tar-rakkomandazzjonijiet tal-Kumitat għall-Evalwazzjoni.

Kanċellazzjoni tal-premju

Il-Kummissjoni tista' tikkandella l-kompetizzjoni jew tiddeċiedi li ma tagħtix il-premju fi kwalunkwe waħda mill-kategoriji jew fil-kategoriji kollha, mingħajr ebda obbligu li tikkompensa lill-partecipanti, jekk: (a) ma tasal l-ebda applikazzjoni; (b) il-kumitat tal-evalwazzjoni ma jistax isib rebbieħ f'kull kategorija u fergħa; (c) ir-rebbieħa ma humiex eliġibbli jew iridu jiġu esklużi.

Irtirar tal-premju

Il-Kummissjoni tista' tirtira l-premju wara li jingħata u tirkupra l-pagamenti kollha li jkun saru, jekk issib li: (a) intużat informazzjoni falza, frodi jew korruzzjoni biex inkiseb; (b) rebbieħ ma kienx eliġibbli jew kellu jiġi eskluż; (c) rebbieħ ikun fi ksur serju tal-obbligi tiegħu skont ir-regoli ta' hawn fuq ta' din il-kompetizzjoni.